

निश्चित समयावधि में काम पूरा नहीं करवाने वालों पर सख्त कार्यवाही होगी

सड़क परियोजनाओं में देरी होने पर उपमुख्यमंत्री दिया कुमारी ने जताई नाराजगी

जयपुर। उपमुख्यमंत्री दिया कुमारी ने नियत अवधि तक अवसंरचनात्मक परियोजनाओं को पूर्ण नहीं करवाने वाले अधिकारियों पर नाराजगी व्यक्त की है। पीडब्ल्यूडी मुख्यालय में सड़क एवं अन्य अवसंरचनात्मक परियोजनाओं की समीक्षा करते हुए उन्होंने कहा कि परियोजना के प्राथमिक चरण में ही उसमें आने वाली



उपमुख्यमंत्री दिया कुमारी ने पीडब्ल्यूडी मुख्यालय में सड़क एवं अन्य अवसंरचनात्मक परियोजनाओं की समीक्षा की।

■ उन्होंने निर्देश दिए कि अधिकारी किसी भी परियोजना का एस्टीमेट और डीपीआर बनाते समय उसमें आने वाली बाधाओं की भी पहचान करें ताकि आमजन को प्रोजेक्ट्स का समय पर लाभ मिल सके। अधिकारी ही अलाइमेंट तय करते हैं और बाद में प्रोजेक्ट्स में देरी होती है इससे पता चलता है कि अलाइमेंट/डीपीआर/एस्टीमेट बनाते समय ध्यान नहीं रखा गया था। उन्होंने

हो पाती है। उन्होंने निर्देश दिए हैं कि अधिकारी किसी भी परियोजना का एस्टीमेट और डीपीआर बनाते समय उसमें आने वाली बाधाओं की भी पहचान करें ताकि आमजन को प्रोजेक्ट्स का समय पर लाभ मिल सके। अधिकारी ही अलाइमेंट तय करते हैं और बाद में प्रोजेक्ट्स में देरी होती है इससे पता चलता है कि अलाइमेंट/डीपीआर/एस्टीमेट बनाते समय ध्यान नहीं रखा गया था। उन्होंने

कहा है कि भविष्य में कोई भी काम समय अवधि से ज्यादा डिले होगा तो संबंधितों की जिम्मेदारी तय करते हुए उन पर कार्यवाही होगी। उपमुख्यमंत्री ने 50 करोड़ से ज्यादा लागत की परियोजनाओं की समीक्षा की। पंचपदरा-बागडी सेक्शन के फौरलेनकरण का कार्य आगामी दस दिवस में, बालोतरा-संदराओं में बाईपास निर्माण का कार्य 30 अप्रैल तक, व्हीकल अण्डरपास

का कार्य 31 मई तक, अकलेरा बाईपास का काम 31 मार्च तक तथा नार्थन कोटा बाईपास का कार्य जून-जुलाई 2026 तक पूर्ण करवा दिया जायेगा। इस दौरान एसीएस पीडब्ल्यूडी प्रवीण गुप्ता, शासन सचिव डीआर मेघवाल, मुख्य अभियंता एवं अतिरिक्त सचिव टीसी गुप्ता सहित अन्य अधिकारी एवं जिलों के अधिकारी वीसी के माध्यम से उपस्थित रहें।

पंचायत चुनाव प्रक्रिया में सुप्रीम कोर्ट का दखल से इनकार

जयपुर। सुप्रीम कोर्ट ने राजस्थान में पंचायत चुनाव में कथित देरी को लेकर दायर याचिका में दखल से इनकार कर दिया है। वहीं प्रार्थी को छूट देते हुए कहा है कि वह चाहे तो उचित मंच के समक्ष अपना पक्ष रख सकता है। सुप्रीम कोर्ट ने यह आदेश बिहारी लाल रणवा की एसएलपी को निस्तारित करते हुए दिया। याचिकाकर्ता की ओर से अधिवक्ता अंकुर रस्तोगी ने कहा कि राज्य सरकार पंचायत की चुनाव प्रक्रिया में देरी का प्रयास कर रही है, जबकि राज्य सरकार ने पूर्व में सुप्रीम कोर्ट में यह आश्वासन दिया था कि प्रदेश में चुनाव प्रक्रिया 15 अप्रैल 2026 तक पूरी कर ली जाएगी।

- सुप्रीम कोर्ट ने यह आदेश बिहारी लाल रणवा की एसएलपी को निस्तारित करते हुए दिया
- अधिवक्ता अंकुर रस्तोगी ने कहा कि राज्य सरकार पंचायत की चुनाव प्रक्रिया में देरी का प्रयास कर रही है, जबकि राज्य सरकार ने पूर्व में सुप्रीम कोर्ट में यह आश्वासन दिया था कि प्रदेश में चुनाव प्रक्रिया 15 अप्रैल 2026 तक पूरी कर ली जाएगी

ऐसे में प्रदेश में तय समय में ही पंचायत चुनाव की प्रक्रिया पूरी करवाई जाए। वहीं राज्य सरकार की ओर से अतिरिक्त महाधिवक्ता शिवमंगल ने कहा कि चुनाव प्रक्रिया को लेकर आवश्यक प्रशासनिक और कानूनी प्रक्रिया जारी है। राज्य सरकार अदालत के आदेशों और संवैधानिक प्रावधानों के अनुसार ही चुनाव की कार्रवाई कर रही है। हालांकि राज्य सरकार ने यह भी कहा कि चुनाव करने से संबंधित प्रक्रियाएं कई

प्रशासनिक चरणों से गुजरती हैं और इन्हें पूरा करने में कुछ समय लगना स्वाभाविक है। अदालत ने दोनों पक्षों को सुनकर कहा कि वह इस स्तर पर मामले में दखल देना नहीं चाहते। ऐसे में याचिकाकर्ता को यह स्वतंत्रता है कि यदि उसे अदालती निर्देश के पालन में कोई शिकायत है तो वह उचित मंच के समक्ष जा सकता है।

पुलिस उपायुक्त (अपराध) अभिजीत सिंह ने बताया कि सीएसटी ने इस कार्रवाई को अंजाम दिया गया। पुलिस को सूचना मिली थी कि जी-22 कमला मार्ग स्थित मिरावा कैफे एंड रेस्टोरेंट पर छापा मारा। कार्रवाई के दौरान पुलिस ने मौके से हुक्का बार के मैनेजर को गिरफ्तार किया और भारी मात्रा में नशीला सामान जब्त किया है।

साइबर ठगी करने वाले नौ आरोपी गिरफ्तार

जयपुर। जयपुर पुलिस कमिश्नरेट की स्पेशल जिला स्पेशल टीम ने चित्रकूट थाना इलाके में कार्रवाई करते हुए ऑनलाइन गेमिंग के नाम पर लोगों को झंसा देकर साइबर ठगी करने वाले गिरोह का भंडाफोड़ किया है। पुलिस ने गिरोह के सात आरोपियों को गिरफ्तार किया है, जबकि दो विधि विवादित बालकों को निरूद्ध किया गया है। सीएसटी ने टीम ने चित्रकूट थाना पुलिस के साथ संयुक्त कार्रवाई करते हुए मोती नगर स्थित मंत्रा रेजीडेंसी के फ्लैटों में दबिश दी, जहां से गिरोह के सदस्य साहिल मीणा, जिला सीकर, राहुल जांगिड़, संदीप, मनीष, विकास गोदारा, आसिफ अली और कबीर दास राणा को गिरफ्तार किया है और साथ ही दो बाल अपचारियों को भी निरूद्ध किया गया है। पुलिस ने आरोपियों के कब्जे में 4 लैपटॉप, 1 टैबलेट, 2 मोबाइल फोन, 25 सिम कार्ड, 12 बैंक पासबुक, 28 एटीएम कार्ड, 5 मोबाइल चार्जर, 4 लैपटॉप चार्जर, 2 एक्सटेंशन बॉर्ड और 3 वाई-फाई राउटर जब्त किए हैं।



सीकर रोड गौस पेट्रोल पंप पर सीएनजी भरवाने के लिए लगी एक किलोमीटर लंबी लाइन में घंटों इंतजार करना पड़ रहा।

साइबर सुरक्षा और नए कानूनों पर दी महत्वपूर्ण जानकारी

जयपुर। अंतरराष्ट्रीय महिला दिवस के उपलक्ष में प्रदेशभर में आयोजित हो रहे विविध कार्यक्रमों की श्रृंखला में गुरुवार को महिला सुरक्षा और जागरूकता बढ़ाने के उद्देश्य से राजस्थान पुलिस द्वारा गुरुवार को वरुंचुअल माध्यम के जरिए

एक विशेष जागरूकता कार्यक्रम आयोजित किया गया। कार्यक्रम में राज्यभर के 820 कलेजों के हजारों विद्यार्थियों और शिक्षकों ने एक साथ उत्साहपूर्वक भाग लिया और साइबर सुरक्षा तथा नए कानूनों पर विस्तृत जानकारी प्राप्त की।

हनुमंत कथा कल

जयपुर। सर्व आश्रम फाउंडेशन के तत्वावधान में तथा डी.डी. गुप्त के सहयोग से तीन वर्षों तक चलने वाली अष्टोत्तरशत (108) हनुमंत कथाओं की श्रृंखला के अंतर्गत 54वीं हनुमंत कथा का आयोजन 13 से 15 मार्च तक किया जाएगा। कथा हवा सड़क नंदपुरी स्थित अग्रसेन त्रिकोणी सेवा धाम प्रतिदिन दोपहर 2 बजे से शाम 5 बजे तक होगी। कार्यक्रम के संयोजक हरिनाम संकीर्तन परिवार के कृष्ण स्वरूप बूब, व्यासपीठ से अकिंचन महाराज हनुमंत कथा का रस प्रवाह करेंगे।

आरएसी में लगा मेगा सुपर स्पेशियलिटी हेल्थ कैम्प

जयपुर। पुलिस महानिदेशक राजीव कुमार शर्मा के निर्देशों की कड़ी में गुरुवार को जयपुर के चैनपुरा स्थित चौथी बटालियन आरएसी में एक विशाल सुपर स्पेशियलिटी चिकित्सा परामर्श एवं जांच शिविर का आयोजन किया गया। जिसमें 13वीं बटालियन आरएसी के कार्मिकों ने भी भाग लिया। पुलिस मुख्यालय में पूर्व में आयोजित उच्चस्तरीय बैठक में डीजीपी राजीव कुमार शर्मा और एडीजी आयोजना एवं कल्याण डॉ. प्रशाखा

- 400 से अधिक पुलिसकर्मियों व परिजनों का चेकअप

संकलन की जिम्मेदारी डॉ. सुनील पुनिया (नोडल अधिकारी, पुलिस मुख्यालय) को सौंपी गई है। ताकि हर जवान को सेहत का रिकॉर्ड डिजिटल रूप से सुरक्षित रहे।

वहीं पूर्व में जोधपुर, अजमेर और बीकानेर जिला मुख्यालयों में स्वास्थ्य परीक्षण कैम्प लगाए जा चुके हैं। महिला दिवस के उपलक्ष में गुरुवार को जयपुर स्थित राजस्थान पुलिस अकादमी तथा चौथी बटालियन आरएसी में स्वास्थ्य शिविरों का आयोजन किया।

पंतजलि में अत्याधुनिक अनुसंधान प्रयोगशाला का उद्घाटन

जयपुर / हरिद्वार। भारतीय ज्ञान परंपरा और आधुनिक विज्ञान के समन्वय के उद्देश्य से कार्यरत पंतजलि अनुसंधान संस्थान द्वारा आज एक महत्वपूर्ण वैज्ञानिक उपलब्धि प्राप्त करते हुए अत्याधुनिक जेब्राफिश और ड्रोसोफिला अनुसंधान प्रयोगशाला का औपचारिक उद्घाटन, संस्थान के मार्गदर्शक, ध्वन्तारि स्वरूप, आयुर्वेद को विश्व



आचार्य बालकृष्ण ने अत्याधुनिक जेब्राफिश और ड्रोसोफिला अनुसंधान प्रयोगशाला का औपचारिक उद्घाटन किया।

- अनुसंधान की नवीन सुविधाएं युवा वैज्ञानिकों को नवाचार और अनुसंधान के लिए प्रेरित करेंगी - आचार्य बालकृष्ण

प्रयोगशाला आधुनिक जैव-चिकित्सीय अनुसंधान के क्षेत्र में एक महत्वपूर्ण उपलब्धि है, जो कि औषधीय पौधों और आयुर्वेदिक औषधियों के वैज्ञानिक मूल्यांकन को नई दिशा प्रदान करेगी। मनुष्यों से आनुवंशिक समानता के कारण जेब्राफिश और ड्रोसोफिला जैवचिकित्सा अनुसंधान में एक शक्तिशाली मॉडल जीव के रूप में उभरी हैं। जेब्राफिश की में पारदर्शी संरचना और तीव्र प्रजनन क्षमता और ड्रोसोफिला मक्खियों के छोटे जीवन

चक्र के कारण यह जीव, और अनुसंधान के लिए अत्यंत उपयोगी माने जाते हैं। इस अवसर पर अपने विचार व्यक्त करते हुए संस्थान के वरिष्ठ वैज्ञानिक डॉ. अनुराग चार्ण्य ने कहा कि जेब्राफिश और ड्रोसोफिला मॉडल आधुनिक जैव-चिकित्सीय अनुसंधान में अत्यंत महत्वपूर्ण भूमिका निभाते हैं। इसकी पारदर्शी संरचना वैज्ञानिकों को जीव के अंदर होने वाली जैविक प्रक्रियाओं को प्रत्यक्ष रूप से देखने और समझने का अवसर प्रदान करती है।

दुष्कर्म और छेड़छाड़ के दो आरोपी गिरफ्तार

जयपुर। बजाज नगर थाना पुलिस ने महिलाओं के खिलाफ होने वाले अपराधों पर कड़ा प्रहार करते दुष्कर्म के मामले में वांछित एक आरोपीत और पिछले एक साल से फरार चल रहे छेड़छाड़ के आरोपी को दबोच लिया है। पुलिस उपायुक्त जयपुर पूर्व संजीव नैन ने बताया कि थाना स्तर पर वांछित अपराधियों की धरपकड़ के लिए विशेष अभियान चलाया जा रहा है। इसी के तहत गटित बजाज नगर थाना पुलिस टीम ने कार्रवाई करते हुए दुष्कर्म के आरोपी सतीश कुमार मोणा (31) निवासी राजगढ़ जिला अलवर को गिरफ्तार किया है। सतीश के खिलाफ प्रकरण संख्या 58/2026 धारा 64(1) बीएनएस के तहत मामला दर्ज था। वहीं कार्रवाई के दौरान पुलिस ने एक अन्य आरोपी राकेश कुमार यादव (38) निवासी कोतवाली दोसा को भी गिरफ्तार किया है। राकेश पर महिला के साथ छेड़छाड़ करने का आरोप है पुलिस ने दोनों आरोपियों को न्यायालय में पेश कर न्यायिक धाराधिकारी पुनम चौधरी के नेतृत्व में गटित इस टीम में एएसआई इंद्राज, कांस्टेबल रामवतार, भरतलाल और हरिओम शामिल रहे।

'कर्मचारियों को कब तक दिया जाएगा लाभ, कब से की जाएगी गणना'

जयपुर। राजस्थान हाईकोर्ट ने हाईकोर्ट कर्मचारियों को ग्रेड पे के संबंध में साल 2019 में दिए अदालती आदेश की पालना से जुड़े मामले में राज्य सरकार से शपथ पत्र पेश करने को कहा है। अदालत ने शपथ पत्र में बताने को कहा है कि कर्मचारियों को कितने समय में लाभ दिया जाएगा और इसकी गणना कब से की जाएगी। जस्टिस सुदेश बंसल और जस्टिस आशुतोष कुमार की खंडपीठ ने यह आदेश राजेश कुमार जैन की अवमानना याचिका पर सुनवाई करते हुए दिए। सुनवाई के दौरान राज्य सरकार की ओर से अतिरिक्त महाधिवक्ता विज्ञान शाह ने अदालत को बताया कि अदालती आदेश की पालना में हाईकोर्ट कर्मचारियों को ग्रेड पे को लेकर आदेश जारी किया जा चुका है। वहीं जल्दी ही हर कर्मचारी के लिए अलग से आदेश जारी किया जाएगा। इस पर अदालत ने मामले की सुनवाई दो सप्ताह बाद रखते हुए राज्य सरकार को यह बताने को कहा है कि कर्मचारियों को कितने समय में लाभ दिया जाएगा और इसकी गणना कब से की जाएगी। गौरतलब है कि हाईकोर्ट ने 10 जनवरी 2019 को राज्य सरकार को

- अदालत ने मामले की सुनवाई दो सप्ताह बाद रखते हुए राज्य सरकार को यह बताने को कहा है कि कर्मचारियों को कितने समय में लाभ दिया जाएगा

निर्देश दिया था कि यदि हाईकोर्ट कर्मचारी के समकक्ष पद अधीनस्थ कोर्ट में अधिक वेतनमान पर है, तो हाईकोर्ट कर्मचारियों को उसके समान ही वेतन दिया जाना चाहिए। इस आदेश की पालना नहीं होने पर हाईकोर्ट में अवमानना याचिका पेश हुई। जिसमें कहा गया कि हाईकोर्ट के 10 जनवरी, 2019 के आदेश को सुप्रीम कोर्ट ने 16 दिसंबर, 2025 को कर्मफं कर दिया है, लेकिन इसके बावजूद आदेश की पालना नहीं हो रही है। जिस पर बीते दिनों सुनवाई करते हुए अदालत ने पालना नहीं होने पर प्रमुख विधि सचिव सचिव सहित अन्य अफसरों को पेश होने के आदेश दिए थे।

सार-समाचार

पटवारी व ग्राम प्रतिहारी तीस हजार की रिश्तत लेते गिरफ्तार



जयपुर। भ्रष्टाचार निरोधक ब्यूरो (एसीबी) की जयपुर ग्रामीण टीम ने ट्रेप की कार्रवाई करते हुए जयपुर के बस्सी क्षेत्र में पटवारी और ग्राम प्रतिहारी को तीस हजार रुपये की रिश्तत लेते गिरफ्तार किया है। एसीबी पुलिस महानिदेशक गोविंद गुप्ता ने बताया कि कार्रवाई में ग्राम पंचायत मानसर खेड़ी के ग्राम प्रतिहारी अशोक कुमार शर्मा तथा पटवार हल्का इर के पटवारी और अतिरिक्त चार्ज मानसर खेड़ी तहसील बस्सी के विक्रम बुनकर को गिरफ्तार किया गया है। जहां परिवर्तित ए सीबी जयपुर ग्रामीण चौकी में शिकायत दी थी कि उसकी कृषि भूमि का सह खातेदारों के बीच आपसी सहमति से विभाजन करने के लिए पटवारी को प्रार्थना पत्र दिया गया था। आरोप है कि इस कार्य को करने की एवज में पटवारी द्वारा रिश्तत की मांग कर उसे परेशान किया जा रहा था। शिकायत के सत्यापन के बाद एसीबी ने कार्रवाई की योजना बनाई। एसीबी जयपुर ग्रामीण चौकी के अतिरिक्त पुलिस अधीक्षक सुनील सिहाग के नेतृत्व में ट्रेप कार्रवाई की गई। इस कार्रवाई के दौरान आरोपी अशोक कुमार शर्मा और विक्रम बुनकर को परिवर्तित से तीस हजार रुपये की रिश्तत राशि लेते गिरफ्तार किया गया।

उपमुख्यमंत्री दिया कुमारी श्रीमद् भागवत कथा में शामिल हुईं

जयपुर। उपमुख्यमंत्री दिया कुमारी गुरुवार को विद्याधर नगर विधानसभा क्षेत्र के दादी का फाटक इलाके में जन समस्या निवारण मंच द्वारा आयोजित श्रीमद् भागवत कथा ज्ञान यज्ञ में शामिल हुईं। इस अवसर पर उन्होंने श्रद्धेय कथावाचक आचार्य आकाश गौतम के श्रीमद् भागवत कथा का अमृतमय श्रवण किया और आत्मिक शांति एवं आध्यात्मिक ऊर्जा का अनुभव किया। उपमुख्यमंत्री दिया कुमारी ने कहा कि श्रीमद् भागवत कथा केवल धार्मिक आयोजन नहीं, बल्कि समाज में धर्म, संस्कृति और सदाचार के मूल्यों को मजबूत करने का माध्यम है। ऐसे आयोजन समाज को सकारात्मक दिशा देने के साथ लोगों में आध्यात्मिक जागरूकता भी बढ़ाते हैं। उन्होंने आयोजन से जुड़े सभी श्रद्धालुओं और आयोजकों को इस पानन कार्यक्रम के लिए शुभकामनाएं दीं तथा समाज में धार्मिक और सांस्कृतिक परंपराओं को आगे बढ़ाने की आवश्यकता पर जोर दिया।

भांकरोटा थाने में कल पुलिस कमिश्नर करेंगे जनसुनवाई

जयपुर। जयपुर पुलिस के पुलिस कमिश्नर सचिन मित्तल आमजन में विश्वास और अपराधियों में भय कायम रखने के उद्देश्य से 14 मार्च (शनिवार) को पुलिस थाना भांकरोटा में जनसुनवाई करेंगे। यह जनसुनवाई दोपहर 11.30 बजे से 1.30 बजे तक आयोजित होगी। इस दौरान बहुरस सिकल के बगरू, सेज, भांकरोटा और बिंदायका थाना क्षेत्रों से जुड़े परिवर्तितों की समस्याएं सुनी जाएंगी। जनसुनवाई का उद्देश्य क्षेत्र के लोगों की शिकायतों का मौके पर ही समाधान कर उन्हें राहत पहुंचाना है। जयपुर पुलिस के अनुसार इस पहल से पुलिस और आमजन के बीच संवाद मजबूत होगा तथा लंबित मामलों के त्वरित निस्तारण में मदद मिलेगी।

खाटू श्याम सेवादार समिति का दो दिवसीय वार्षिकोत्सव आज से

जयपुर। खाटू श्याम सेवादार समिति, जयपुर के तत्वावधान में दो दिवसीय बाबा श्याम वार्षिकोत्सव एवं भजन रस गंगा का आयोजन 13 और 14 मार्च को किया जाएगा। कार्यक्रम अजमेर रोड स्थित निर्माण नगर के जिनंदल गार्डन में आयोजित होगा। समिति के अनुसार वार्षिकोत्सव का सौभाग्य 13 मार्च को शाम 4:15 बजे कलश यात्रा के साथ होगा। कलश यात्रा राम-शिव-हनुमान मंदिर (शिवाजी पार्क), श्याम नगर पुलिस स्टेशन के पीछे) से रवाना होकर उत्सव स्थल तक पहुंचेगी। यात्रा में 301 महिलाएं एक समान परिधान में सिर पर कलश धारण कर मंगल गीत गाते हुए शामिल होंगी। कलश यात्रा में सिर, घोड़ा, ऊंट और बग्गी सहित परंपरिक लाजवैभ के साथ बाबा श्याम को रथ पर विराजमान कर शोभायात्रा निकाली जाएगी, जिसमें बड़ी संख्या में श्रद्धालु भाग लेंगे।

गैस किल्लत पर नेता प्रतिपक्ष टीकाराम जूली ने राज्य सरकार को घेरा

जयपुर। राजस्थान विधानसभा में नेता प्रतिपक्ष टीकाराम जूली ने प्रदेश में रसोई गैस की भारी किल्लत और जनता में व्याप्त डर (पैनिक) को लेकर राज्य सरकार पर तीखा हमला बोला है। उन्होंने स्पष्ट किया कि वर्तमान संकट प्राकृतिक नहीं, बल्कि सरकार के गलत फैसलों का



नेता प्रतिपक्ष टीकाराम जूली, कांग्रेस कमेटी के अध्यक्ष गोविंद सिंह डोटारसा व विधायक रफीक खान ने प्रेस वार्ता को संबोधित किया।

- नेता प्रतिपक्ष टीकाराम जूली ने कहा कि कांग्रेस के 500 वाले सिलेंडर के बदले भाजपा ने महंगाई की सोगात दी

कहा कि पूर्ववर्ती कांग्रेस सरकार की प्राथमिकता आमजन को राहत देना थी, जिसके तहत उज्ज्वला लाभार्थियों को 500 रुपये में सिलेंडर दिया गया। इसके विपरीत, भाजपा सरकार के राज में अंतरराष्ट्रीय बाजार में कीमते 600 रुपये तक गिरने के बावजूद जनता को इसका लाभ देने के बजाय उन पर महंगाई का बोझ लादा जा रहा है। गैस आपूर्ति में बाधा से पड़ने वाले आर्थिक प्रभाव पर चिंता जताते हुए जूली ने कहा कि गैस की कमी के कारण होटल, दाबे, कैटीन और पर्यटन से जुड़े छोटे व्यवसाय बंद होने की कगार पर हैं। जब राज्य सरकार आपूर्ति की जिम्मेदारी केंद्र पर डालती है, तो जनता पछुती है कि आखिर उनके डबल इंजन का लाभ कहाँ है? क्या यह इंजन सिर्फ चुनाव जीतने के लिए था? उन्होंने केंद्र सरकार पर निशाना साधते हुए कहा कि जिस तरह कोरोना काल में राजस्थान के साथ ऑक्सीजन आपूर्ति को लेकर सौतेला व्यवहार किया गया था, वैसा ही भेदभाव आज

गैस आपूर्ति में दोहराया जा रहा है। सरकार गैस सिलेंडर की उपलब्धता और वास्तविक मांग पर तत्काल श्वेत पत्र जारी करे। कमर्शियल और घरेलू गैस की सुचारू आपूर्ति सुनिश्चित की जाए ताकि रोजगार और रसोई प्रभावित न हो। इस प्रेस वार्ता को राजस्थान प्रदेश कांग्रेस कमेटी के अध्यक्ष गोविंद सिंह डोटारसा ने भी संबोधित किया और सरकार की कार्यप्रणाली पर सवाल उठाए।

प्रेमभाया महोत्सव पर चार दिवसीय भक्ति संगीत समारोह हुआ

जयपुर। ढूंढाड़ क्षेत्र का परम्परागत 86वां श्री प्रेमभाया महोत्सव के पावन अवसर पर आयोजित चार दिवसीय भक्ति संगीत समारोह के द्वितीय दिन चंदपोल बाजार स्थित जयलाल मुंशी का रास्ता, युगल कुटीर में दिन के समय महिला मंडलों द्वारा भक्ति संगीत का आयोजन हुआ। कार्यक्रम की शुरुआत गोपीनाथ महिला मंडल की मोहन्री सोनी द्वारा गणेश वंदना से हुई। इसके पश्चात राखी चतुर्वेदी ने तरह तरहवें दश दिखानो गोपीनाथ... तथा लक्ष्मी सैनी ने ओ रे नन्द बाबा ने खिच्यो रे, बैठ कदम की डार कान्हों चौर चुरावे रे... जैसे भजनों की भावपूर्ण प्रस्तुति देकर वातावरण को भक्तिमय बना दिया। सायंकाल होते ही जयलाल मुंशी का रास्ता दीपावली की भांति रोशनी से जगमगा उठा। रात्रि 8 बजे भक्ति संगीत का मुख्य कार्यक्रम प्रारंभ हुआ। इसमें दीपक शर्मा ने रिडि सिद्धि रा भरतार नित की लाडू खावे छै, गढ़ गणेश छै नाम बैट्या मौज उडावे छै... भजन की प्रस्तुति देकर श्रद्धालुओं को भाव-पश्चर कर दिया। इसके पश्चात राखण खण्डेलवाल ने आओ जी नट नगरिया बेगा सा आओ जी, म्हारी लाज बचाओ जी... तथा हरि मोहन गोयल ने नंद बाबा रा लाडला

- कार्यक्रम में आगरा से राजू बावरा, मध्यप्रदेश के अतुल राव, गोपाल सैन, हिमांशी कंडारा सहित अन्य भजन गायकों ने भी अपनी प्रस्तुतियों से भक्ति रस की अतिरल धारा प्रवाहित की

होली का रसिया सांवा, थारी गोपी रूप बनारस्य आवरे- आवरे... जैसे भजनों की प्रस्तुति दी। कार्यक्रम में आगरा से राजू बावरा, मध्यप्रदेश के अतुल राव, गोपाल सैन, हिमांशी कंडारा सहित अन्य कलाकारों ने भी अपनी प्रस्तुतियों से भक्ति रस की अतिरल धारा प्रवाहित की। इस अवसर पर श्री प्रेमभाया सरकार का आकर्षक एवं दिव्य श्रृंगार भी किया गया, आंगतुक भक्तों पर भव्य पुष्प वर्षा की गई। समिति के संरक्षक विजयकिशोर शर्मा ने बताया कि शुक्रवार को दिन में महिला मंडलों द्वारा भजन-गायन तथा रात्रि 8 बजे से संपूर्ण रात्रि भक्ति संगीत का आयोजन किया जाएगा।